

L-EKONOMIJA MA TIKBIRX B'KUMBINAZZJONI



EDWARD SCICLUNA / Ministru tal-Finanzi



Il-Ministru Scicluna, flimkien mal-Ministru tal-Finanzi tal-Lussemburgu Pierre Gramegna, waqt il-laqgħa tal-grupp tal-Ewro fi Brussell, fejn gie approvat abbozz ta' pjan baġitarju għall-2016

Il-gimgha l-oħra hareġ rapport preliminari dwar Malta mill-Fond Monetari Internazzjonali (FMI). Dan ir-rapport sar minn delegazzjoni ta' seba' uffiċjali għoljin li ġew f'pajjiżna apposta.

Qattgħu 15-il gurnata hawnhekk li matulhom evalwaw ir-riżultati ekonomiċi, l-istatistika u l-istituzzjonijiet. Għamlu diversi intervisti u laqgħat oħrajn biex jaslu għall-konkluzjonijiet tagħhom dwar l-ekonomija u l-finanzi ta' pajjiżna.

L-għada li hareġ ir-rapport tal-FMI, il-Kummissjoni Ewropea (KE) hareġ ir-rapport tagħha dwar il-baġit ta' pajjiżna, bħalma għamlet fil-konfront ta' pajjiżi oħrajn fiż-zona tal-Ewro. Nhar it-Tnejn li għadda, fuq il-baži ta' din l-evalwazzjoni

li wettqet il-Kummissjoni, il-Grupp tal-Ewro approva l-baġit ta' Malta għall-2016.

Ta' min jgħid li dawn iż-żewġ dokumenti għandhom importanza kbira. Kull pajjiż ikollu kull interess li jara l-konkluzjoni ta' istituzzjonijiet internazzjonali tant importanti bħalma huma l-FMI u l-KE. Dan għax kull pajjiż irid jara kif jidher f'għajnejn l-investitur. Dawn huma l-esperti bl-ikbar reputazzjoni internazzjonali u l-opinjoni tagħhom għandha hafna valur.

IR-RAPPORT TAL-FMI

Fil-każ tal-FMI, minbarra l-affarijiet li huma fattwali u pożittivi bħalma huma t-tkabbir ekonomiku qawwi li għandna f'pajjiżna, ir-rata qawwija ta' impjegi u r-rata

baxxa tal-qgħad, fuq il-front tal-finanzi l-iktar li jagħtini konfort dwar il-konkluzjoni tagħhom huwa l-fatt li fl-ewwel sentenza jgħidu li Malta għandha tkabbir b'saħħtu minhabba l-inizjattivi politiċi tal-Gvern.



Qed jagħtu certifikat li l-inizjattivi u l-istrateġiji baġitarji s'issa qegħdin iwasslu għal dan it-tkabbir

Qegħdin jgħidu li dan it-tkabbir ma sarx b'xi kumbinazzjoni. Mhux il-każ li Malta bħalissa qiegħda f'ciklu pożittiv sempliċiment għax hekk, imma għax l-inizjattivi li tteħdu u l-istrateġiji li saru fl-aħħar tliet baġits fl-aħħar tliet snin qegħdin iwasslu biex isir dan it-tkabbir. Ahna

mal-FMI mill-bidu nett konna ddiskutejna bil-kotba miftuħin. Fejn kien hemm id-dgħufija wrejniehom u fejn kien hemm l-affarijiet b'saħħithom urejniehom ukoll.

Spjegajniehom x'ahna nagħmlu biex nindirizzaw dawk l-affarijiet li huma dgħajfa u kif kellna l-ħsieb li nkabbru l-ekonomija, u fil-fatt hekk qed jgħri. Allura fid-dikjarazzjoni tal-ftuħ tagħhom qegħdin jagħtu certifikat li l-inizjattivi u l-istrateġiji baġitarji li hadna u fassalna s'issa qegħdin iwasslu għal dan it-tkabbir ekonomiku. Imbagħad jidhru fid-dettall u jtkellmu dwar ir-riskji ekonomiċi għall-futur f'kull pajjiż.

Dawk li huma koroh bl-Ingliż ngħidulhom id-downside u dawk li huma

pożittivi – li jistgħu jgħri iżda li m'ahniex žguri min-nhom – ngħidulhom l-upside.

Fil-każ ta' Malta l-FMI qiegħda tgħidilna li r-riskji li jeżistu huma bbilancjati: Hemm kemm pożittivi kif ukoll negattivi, li jibbilancjaw lil xulxin.

Ir-rapport jtkellem ukoll dwar il-valur pożittiv ta' ċerta immigrazzjon mill-Ewropa stess u anke minn barra l-Ewropa, li qiegħda ssahħah l-ekonomija għax qed tkabbar is-suq tax-xogħol u tkompli ssahħah ir-ritmu ekonomiku f'dak li huwa konsum

IR-RAPPORT TAL-KUMMISSJONI

Għall-Kummissjoni Ewropea, l-iktar importanti hu li l-baġit li fassalna għas-sena d-dieħla jimxi mar-regolamenti tagħha, u għalhekk qiegħda tipproponi li l-Kunsill tal-Ministri japprovah.

Dawn ir-regolamenti huma stretti hafna, u mhux biss fuq il-kwistjoni ta' jekk id-defiċit jinżil jew ikunx taħt it-3% imma b'liema rata huwa niezlel.

L-istess għad-dejn: Hemm regola mhux dwar li jinżel imma b'kemm jinżel kull sena. Imma l-iktar importanti hija n-nefqa pubblika. Inutli ngħidu li n-nefqa qed tiżdied. Dażgur li qiegħda tiżdied.

L-ekonomija qed tiżdied u n-nefqa qed tiżdied, imma hemm regoli ekonomiċi li l-Kummissjoni tapplika biex tara li ż-żieda tkun sostenibbli.

Jigħifieri għalkemm l-ispiza tal-baġit qiegħda tiżdied, iż-żieda trid tkun sostenibbli u skont ir-regoli. Dan huwa dak li qiegħda tgħid il-Kummissjoni.

Tikkonkludi billi tgħid li l-baġit għas-sena d-dieħla huwa kompatibbli mar-regoli, kemm fejn tidhol iż-żieda tal-ispiza tal-Gvern kif ukoll fuq id-defiċit u d-dejn.

Kien għalhekk ta' sodisfazzjon kbir għalija meta, waqt il-laqgħa tal-Grupp tal-Ewro nhar it-Tnejn, il-baġit ngħata t-timbru tal-approvazzjoni.

Il-valutazzjoni li għamlet il-Kummissjoni hija waħda realistika u ahna lesti niehdu kwalunkwe miżura neċessarja biex niżguraw li nzommu l-pożizzjoni fiskali tagħna.